



STATE OF WASHINGTON
DEPARTMENT OF CHILDREN, YOUTH, AND FAMILIES

1500 Jefferson Street, SE • P.O. Box 40975 • Olympia WA 98504-0975

ARCHIVED DOCUMENT. As of July 1, 2022, this document is no longer in force.

جون 8، 2020
والدین کے نام خط

سب سے پہلے، میں کہنا چاہوں گا کہ مجھے امید ہے کہ یہ خط پڑھتے وقت آپ اور آپ کا خاندان محفوظ اور صحت مند ہیں۔ آپ کی صبر اور اورفہم کے لیے آپ کا شکریہ کیونکہ ہم، پچھلے کچھ ماہ کے دوران زندگی میں آنے والی بڑی تبدیلیوں کے مطابق معمول اپنانے کی کوشش کر رہے ہیں۔ ہم خاندانوں کی طرف سے ان مشکل حالات کے دوران پُر امید، لچک پذیری اور مزاحمت کا مظاہرہ کرنے پر انہیں سراہتے ہیں۔ ہم سمجھتے ہیں کہ جہاں آپ میں سے کچھ لوگوں نے خدمات کی آن لائن فراہمی کو سراہا ہے، وہاں براہ راست خدمات کی فراہمی کی معطلی سے کچھ لوگوں کو مشکلات کا سامنا بھی کرنا پڑا ہے۔

گزرے وقت کے ساتھ ریاست واشنگٹن میں COVID-19 کے اثرات اور ابتدائی سپورٹ فار انفینٹس اینڈ ٹاڈلرز (ESIT) خدمات حاصل کرنے والے بچوں اور والدین اور خدمات فراہم کرنے والے سٹاف کی صحت اور فلاح سے متعلق تشویش کو مد نظر رکھتے ہوئے اس شعبہ کے ریاستی دفتر نے فیصلہ کیا ہے کہ مخصوص استثنیٰ کے علاوہ براہ راست خدمات کی فراہمی معطل رہے گی۔

ہم نے سنا ہے کہ آپ میں سے بہت سے لوگوں نے ورچوئل خدمات میں شفٹ ہو کر ان کی لچک پذیری، خدمات تک آسان رسائی اور فراہم کنندگان کی بہتر رہنمائی سے لطف اٹھایا ہے۔ اس بارے میں بہت سی تحقیق موجود ہے جو آن ورچوئل خدمات کی افادیت کو ثابت کرتی ہے اور خدمات کی فراہمی کا یہ طریقہ ایک آپشن کے طور پر موجود رہے گا۔

اگر آپ ایسے والدین ہیں جنہوں نے براہ راست خدمات کے حصول کے لیے انتظار کرنے کا فیصلہ کیا ہے تو میں آپ کی حوصلہ افزائی کرتا ہوں کہ آپ ورچوئل خدمات کو ایک بار آزما کر دیکھ لیں۔ ہم اس بات کو یقینی بنانا چاہتے ہیں کہ آپ کے بچے کی زندگی کا یہ قیمتی وقت جس دوران اس کی تیزی سے نشوونما ہوتی ہے، ضائع نہ ہو۔

ہم اس بارے میں بھی آگاہ ہیں کہ ورچوئل خدمات کے ذریعے تمام ضروریات پوری نہیں کی جاسکتیں۔ تمام بچوں اور خاندان کی انفرادی ضروریات کو پورا کرنے کے لیے ہم ایسے سسٹمز تیار کر رہے ہیں جو براہ راست خدمات کی وسیع پیمانے پر فراہمی سے پہلے ان بچوں کی شناخت کرسکے جنہیں مخصوص وقت کے لیے براہ راست خدمات کی فراہمی کے لیے استثنیٰ کی ضرورت ہے۔ ہم فیصلہ کریں گے کہ اس طرح کی خدمات کہاں اور کیسے فراہم کی جاسکتی ہیں جب کہ اس کے ساتھ ساتھ بچوں، والدین اور خدمات فراہم کرنے والے سٹاف کی حفاظت کو یقینی بنانا بھی ہے۔ اگر آپ سمجھتے ہیں کہ آپ کا بچہ ان محدود پیمانے کی براہ راست خدمات کا ضرورت مند ہے تو براہ مہربانی اوقات کار اور دستیاب آپشنز کے بارے میں بات کرنے کے لیے اپنی خدمات کے فراہم کنندہ سے بات کریں۔

براہ راست خدمات کی فراہمی کی محفوظ بحالی کی منصوبہ بندی میں معاونت کے لیے ایک چھوٹا ٹاسک گروپ جس میں خدمات کے فراہم کنندگان اور خاندان شامل ہیں ان کی میٹنگ ہورہی ہے تاکہ ESIT کے لیے ایک منصوبہ ترتیب دیا جائے جو کہ گورنر انسلیز کے محفوظ شروعات (سیف اسٹارٹ) کے عین مطابق ہے۔

اس ٹاسک گروپ کے مقاصد درج ذیل ہیں:

1. استثنیٰ کے لیے تجاویز تیار کرنا جو نوزائیدہ اور چھوٹے بچوں کے لیے مختصر دورانیہ کی فوری براہ راست خدمات حاصل کرنے کی اجازت دیں گی۔
2. علاقائی نوعیت کے مطابق شخصی طور پر خدمات کی واپس بحالی کے لیے منصوبہ ترتیب دینا اور اسے گورنر انسلیز سیف سٹارٹ پلان کے مطابق نافذ کرنا۔

ہمارے منصوبہ میں ریاست بھر میں ESIT خدمات فراہم کرنے والے افراد کی، اور سب سے اہم خاندانوں کی آراء شامل ہوں گی۔

بہت جلد ہم فیملی سروے بھی تقسیم کریں گے جس سے ہمیں اس مشکل وقت کے دوران ESIT خدمات وصول کرنے والے خاندان کی مشکلات اور ان کے تجربات کو سمجھنے میں مدد ملے گی۔

اگر آپ کے کوئی سوالات، تشویش یا خیالات ہیں جو آپ ٹاسک گروپ کے ساتھ شیئر کرنا چاہتے ہیں، تو برائے مہربانی مجھ سے laurie.thomas@dcyf.wa.gov پر رابطہ کریں۔

ہم آپ کی طرف سے تحمل کا مظاہرہ کرنے پر آپ کے شکرگزار ہیں کیونکہ ہم اس میں مل کر کام کر رہے ہیں۔

مخلص،

Laurie Thomas
Administrator
Early Support for Infants and Toddlers Program

ARCHIVED